



the women's
the royal women's hospital
victoria australia

فرج اور مقعد کا درمیانی حصہ پھٹنا (پیرینیئل ٹیئر)

پہلے چہ ہفتے

آپ کے بچے کی پیدائش کے بعد پہلے چہ ہفتے پٹھوں اور نرم ٹشوز کی حالت بحال کرنے کے لیے اہم ہیں۔

آرام

شروع کے چند دنوں میں جتنا زیادہ ہو سکے، لیٹی رہیں۔ اس سے سوجن اور زحمت میں کمی آئے گی۔ بچے کی پیدائش کے بعد پہلے چہ ہفتوں میں روزانہ صبح اور دوپہر کو ایک ایک گھنٹا لیٹنے کا ہدف رکھیں۔

برف

اگر آپ کو فرج اور مقعد کے درمیانی حصے میں سوجن یا درد ہو تو پیڈ کے اندر آئس پیک رکھ کر 20 یا 30 منٹ کے لیے لگا لیں۔ یہ یقینی بنائیں کہ آئس پیک آپکی جلد کو نہ چھو رہا ہو۔ جس دوران آپ جاگ رہی ہوں، ہر دو سے تین گھنٹے بعد اس طرح آئس پیک استعمال کریں۔

کمپریشن (دوران خون بڑھانے والا لباس)

مضبوط اور سہارا دینے والا انڈرویئر جیسے شیب ویئر یا کمپریشن والا زیر جامہ اس حصے کو سہارا دے گا اور سوجن میں کمی آ سکتی ہے۔

ورزش

پیلوکل فلور (نچلے پوشیدہ اعضاء) کی ورزشیں فرج اور مقعد کے درمیانی حصے کو خون کی فراہمی بڑھاتی ہیں جو زخم مندمل ہونے کے لیے اہم ہے۔ بچے کی پیدائش کے ایک یا دو دن بعد یہ ورزشیں شروع کر دینا محفوظ ہے۔ یہ اہم ہے کہ آپ پیلوکل فلور اور فرج اور مقعد کے درمیانی حصے کے پٹھوں سے زور نہ لگائیں۔ قبض، بھاری چیزیں اٹھانے (جیسے بڑے بچے، خریداری کے تھیلے، دھلنے والے کپڑوں کی ٹوکریاں وغیرہ) اور اچھلنے اور دوڑنے والی ورزش سے گریز کریں۔

غذا

اگر آپکو تیسرے یا چوتھے درجے کا ٹیئر پیش آیا ہے تو آپ کو پہلے سات سے دس دنوں میں کم فائبر (غذائی ریشے) والی غذا کھانے کی ضرورت ہو سکتی ہے۔ اس طرح آپ کی پاخانہ کرنے کی ضرورت کم ہو جائے گی اور متاثرہ حصے پر کم دباؤ پڑے گا۔ ٹیئر ٹھیک ہونے کے دوران قبض سے بچنے کے لیے ضروری ہے کہ غذا کے ساتھ ساتھ پاخانہ نرم کرنے والی کوئی ہلکی دوا لی جائے۔ آپکے ہسپتال سے جانے سے پہلے ڈائٹیشن آپکو غذا کے بارے میں بتائے گا/گی۔ دس دن بعد بتدریج زیادہ فائبر والی غذا شروع کریں تاکہ آپ کا پاخانہ کا فعل واپس نارمل ہو جائے۔


جنسی فعل

جب تک پیرینیئل کلینک میں آپکی خبرگیری کے لیے پہلی اپائنٹمنٹ نہ ہو جائے، جنسی فعل (سیکس) سے گریز کرنا چاہیے۔

تیسرے یا چوتھے درجے کے ٹیئر (پھٹنے) سے کیا مراد ہے؟

بعض دفعہ فرج کے راستے پیدائش کے دوران، فرج اور مقعد کا درمیانی حصہ پھٹ سکتا ہے جسے ٹیئر کہتے ہیں۔

- تیسرے درجے کے ٹیئر میں مقعد کا چھلہ (پٹھوں کا گروہ جو مقعد کا راستہ کھلنے کو کنٹرول کرتا ہے) جزوی طور پر پھٹ جاتا ہے۔
- چوتھے درجے کے ٹیئر میں مقعد کے چھلے اور مقعد کے اندرونی راستے کو نقصان پہنچتا ہے۔



ٹیئر کے بعد آپ کی دیکھ بھال

ایک ڈاکٹر آپ کو بتائے گا/گی کہ آپ کا ٹیئر کس قسم کا ہے اور آپ اپنی دیکھ بھال کیسے کریں گی۔ ڈاکٹر درد کم کرنے، قبض کی روک تھام اور انفیکشن کا خطرہ کم کرنے کے لیے دوائیاں تجویز کرے گا/گی۔

وہ دوائیاں نہ لیں جنہیں مقعد کے اندر ڈالنا پڑتا ہے۔

فریوٹھراپسٹ، مڈوائف، فارماسسٹ اور بعض صورتوں میں ڈائٹیشن (ماہر غذائیت) بھی آپ کی دیکھ بھال میں شامل ہوں گے۔ وہ آپ کے ساتھ یہ بات کریں گے کہ:

- قبض سے کیسے بچا جائے (آپ کو خاص غذا کی ضرورت ہو سکتی ہے)
- آپکے زخم کو مندمل ہونے میں مدد کیسے دی جائے
- درد سے آرام اور سوجن میں کمی کے لیے برف کیسے استعمال کی جائے
- کیسے نہایا جائے اور متاثرہ حصے کو صاف کیسے رکھا جائے
- پیلوکل فلور (نچلے پوشیدہ اعضاء) کی ورزشیں کیسے کی جائیں اور یہ ورزشیں کب شروع کی جائیں۔

بحالی صحت کا پروگرام – تیسرے سے چھٹے ہفتے تک

اپنے ورزش کے پروگرام کو بڑھاتے ہوئے زیادہ سختی سے اور زیادہ دیر کے لیے پٹھے کسبیں۔ ہر بار پانچ سے دس سیکنڈ تک کسے رکھنے اور دس بار دہرانے کا ہدف رکھیں۔

روزانہ تین بار مختلف پوزیشنوں میں یہ ورزش دہرائیں جیسے بیٹھے ہوئے اور کھڑے ہوئے۔ اور کھانستے ہوئے یا کوئی چیز اٹھاتے ہوئے بھی پیلوک فلور کے پٹھے کسبیں۔

بڑی آنت کا نارمل فعل

قبض اور ٹائلٹ میں زور لگانے کی وجہ سے آپ کا پیلوک فلور کمزور ہو سکتا ہے۔ پاخانے کی اچھی عادات سے آپ کو اپنے پیلوک فلور کی حفاظت میں مدد ملے گی اور پیشاب اور پاخانے دونوں کے اخراج پر قابو نہ رہنے کا خطرہ کم ہو جائے گا۔

- اگر آپ کم فائبر والی غذا استعمال کرتی رہی ہیں تو اپنی غذا میں بتدریج فائبر کی مقدار بڑھائیں۔
- زیادہ فائبر والی غذاؤں میں پھل، سبزیاں، سالم اناج، پرونز (خشک آلو بخارا) اور فائبر والے قدرتی سپلیمنٹ جیسے چھلکا اسبغول شامل ہیں
- روزانہ 1.5 سے 2 لیٹر پانی پیئیں۔
- روزانہ ورزش مثلاً "پیدل چلنے کا لطف اٹھائیں۔"
- ٹائلٹ جانے کی حاجت کو نظر انداز نہ کریں
- ٹائلٹ میں آرام سے وقت لگائیں تاکہ یہ یقینی ہو جائے کہ آپ پوری طرح فارغ ہو گئی ہیں۔


جب آپ ٹائلٹ میں ہوں:

- پیروں کے نیچے چھوٹا سٹول رکھیں تاکہ آپکے گھٹتے کولہوں سے اوپر رہیں
- آگے کو جھک کر بیٹھیں، پیروں کے درمیان فاصلہ ہو اور کہنیاں گھٹتوں پر دھری ہوں
- پیٹ کو ڈھیلا ہونے دیں
- سانس نہ روکیں۔ گہرے سانس لیں یا سسکاری سے سانس چھوڑیں
- بالخصوص پاخانہ کرتے ہوئے اپنے ٹانگوں کو ہاتھ سے سہارا دیں۔




پیلوک فلور (نچلے پوشیدہ اعضا) کے پٹھوں کی ورزشیں

پیلوک فلور کے پٹھے پیڑوں کے اندر گہرائی میں واقع پٹھوں کا ایک اہم گروہ ہیں۔ یہ پٹھے پیڑوں کے اعضا کو سہارا دیتے ہیں اور آپ کو مٹانے اور بڑی آنت کے فعل پر کنٹرول دلاتے ہیں۔ یہ ورزشیں بچے کی پیدائش کے بعد آپ کی بحالی صحت کے لیے اہم ہیں۔



ہلکا پروگرام – دوسرے سے پانچویں دن تک

کمزور کے بل لیٹ کر گھٹتے موڑ لیں یا کروٹ پر لیٹ جائیں۔




نرمی سے اپنے فرج اور مقعد کے گرد پٹھوں کو کسبیں – یوں لگنا چاہیے کہ آپ ان سوراخوں کو بند کر رہی ہیں۔ اگر ذرا بھی درد ہو تو رک جائیں۔ تین سیکنڈ تک پٹھے کسے رکھیں، پھر آہستگی سے چھوڑ دیں۔ پانچ سیکنڈ آرام کریں اور پھر 10 بار یہی ورزش دہرائیں۔

روزانہ تین بار یہ ورزش دہرائیں۔

زیادہ طاقت آنے پر - پانچویں سے چودہویں دن تک

اب آپ کو اپنے پیلوک فلور کے پٹھوں کی ورزش کرتے ہوئے زیادہ اعتماد محسوس ہو گا اور آپ ہر بار ورزش کرتے ہوئے زیادہ محنت کرنا شروع کر سکتی ہیں۔

کمزور پر لیٹ جائیں (جیسے اوپر دکھایا گیا ہے) یا ہاتھوں اور گھٹتوں کے بل خود کو ٹکا لیں۔



اپنے فرج اور مقعد کے گرد پٹھوں کو زیادہ سے زیادہ کسبیں، آپکو لگنا چاہیے کہ آپ کے اندر پیلوک فلور کے پٹھے 'اوپر اٹھ رہے ہیں'۔ تین سے چھ سیکنڈ تک کسے رکھیں، پھر ڈھیلا چھوڑ دیں – آپکو لگنا چاہیے کہ پٹھوں نے 'گرفت کھول دی ہے'۔ 10 بار دہرائیں اور ہر دفعہ دہرانے کے بعد پانچ سیکنڈ آرام کریں۔

روزانہ تین بار یہ ورزش دہرائیں۔

دی ویمنز کی مریضاؤں کے لیے

آپ کی خبرگیری کے لیے اپائنٹمنٹس اہم ہیں۔ ان ملاقاتوں میں آپ سے مٹانے اور بڑی آنت کے فعل کے بارے میں پوچھا جائے گا اور آپ کو جنسی فعل دوبارہ شروع کرنے یا مستقبل میں حاملہ ہونے کے بارے میں سوالات پوچھنے کا موقع ملے گا۔

• پیرینیل کلینک – فزیوتھراپی اپائنٹمنٹ
فزیوتھراپسٹ آپ کی کیفیت کا جائزہ لے گا/گی اور بحالی صحت اور آپ کے اہداف پر آپ سے بات کرے گا/گی۔

• پیرینیل کلینک – یوروگائناکالوجسٹ اپائنٹمنٹ
ڈاکٹر آپ کی کیفیت کا جائزہ لے گا/گی اور اگر آپ کو کوئی فکر ہو تو اس پر آپ سے بات کرے گا/گی شاید الٹراساؤنڈ سے چیک کیا جائے کہ ٹیئر کس حد تک مندمل ہوا ہے۔

یہ ایک اہم معائنہ ہے اور ہمارا مشورہ ہے کہ چاہے آپ کو لگنا ہو آپ بالکل ٹھیک ہو چکی ہیں، پھر بھی ہمارے پاس آئیں۔

اگر آپ کو اپنی اپائنٹمنٹ کے اوقات نہیں ملے ہیں تو براہ مہربانی پیرینیل کلینک سے رابطہ کریں۔

اگر آپ کو مزید معلومات یا مشورے کی ضرورت ہے

فزیوتھراپی ڈیپارٹمنٹ

فون: (03) 8345 3160

پیر تا جمعہ صبح 8.30 سے شام 5.00 بجے

پیرینیل کلینک

فون: (03) 8345 3144

پیر تا جمعہ صبح 8.30 سے شام 5.00 بجے